

آؤ، خود دیکھ لو 7

دو ملے گا دوست



dūlhe kā dost

The Friend of the Bridegroom

by Bakhtullah

[*Ao, Khud Dekh Lo 7*]

(Urdu—Persian script)

© 2023 www.chashmamedia.org

published and printed by

Good Word, New Delhi

The title cover is a collage of

Clker-Free-Vector-Images <https://pixabay.com/images/id-297283/>

J. Kemp/R. Gunter

<https://freebibleimages.org/illustrations/ls-washing-feet/>

K. Tuck 025-kt-cloud-backgrounds.jpg in

https://media.freebibleimages.org/stories/FB_KT_Cloud_Backgrounds/.

Bible quotations are from UGV.

for enquiries or to request more copies:

askandanswer786@gmail.com

فہرست

2

خدا سے ہی سب کچھ ملتا ہے

3

میری خدمت بس تیاری ہے

4

دو لھے کا دوست

7

وہ بڑھتا جائے

8

انجیل، یوحنا 3:22-30

ایک دن یحییٰ نبی کے شاگرد بے چینی سے اپنے اُستاد کے پاس آئے۔ کہنے لگے، ”اُستاد، جس کے بارے میں آپ نے گواہی دی کہ وہ مسیح ہے، وہ بھی لوگوں کو پستسمہ دے رہا ہے۔ اب سب لوگ اُسی کے پاس جا رہے ہیں۔“

◀ جب یحییٰ پستسمہ دیتا تھا تو وہ کیا کرتا تھا؟

وہ انہیں پانی میں ڈبو دیتا تھا۔

◀ پستسمے کا کیا مقصد تھا؟

پستسمہ لینے والا اس سے تسلیم کرتا تھا کہ میں گناہ گار ہوں۔ اب سے میں بُرے خیالوں اور کاموں سے دُور رہ کر آنے والے مسیح کے لئے تیار رہنا چاہتا ہوں۔

◀ یحییٰ نبی کے شاگرد کیوں اتنے پریشان ہیں؟

زیادہ لوگ عیسیٰ مسیح کے پاس جا رہے ہیں۔ یہ کیسی بات ہے؟
 اس کا کیا مطلب ہے؟ کیا وہ ہمارا مقابلہ کرنا چاہتا ہے؟ کیا وہ ہماری
 خدمت ختم کرنا چاہتا ہے؟ اور پھر ہمارے استاد کا کیا بنے گا؟

خدا سے ہی سب کچھ ملتا ہے

◀ کیا تکئی نبی ناراض ہوا؟ کیا وہ مایوس ہوا؟

نہیں۔ اُس نے بڑی حلیمی سے جواب دیا: ”ہر ایک کو صرف وہ
 کچھ ملتا ہے جو اُسے آسمان سے دیا جاتا ہے۔“

کتنا دلچسپ جواب۔

◀ تکئی نبی کیا کہنا چاہتا ہے؟

سب کچھ اللہ تعالیٰ کے ہاتھ سے ملتا ہے۔ وہی سب کچھ دیتا
 ہے۔ پھر مجھے بے چین ہونے کی کیا ضرورت ہے۔

◀ کیا تکئی یہ کہتے ہوئے خوش یا دکھی ہے؟

وہ خوش ہے۔

ہم بھی بہت موقعوں پر کہتے ہیں کہ اوپر والے کی مرضی۔

◀ اکثر اوقات جب ہم یہ کہتے ہیں تو کیا ہم خوش یا دکھی ہوتے

ہیں؟

اکثر جب ہم یہ کہتے ہیں تو خوش نہیں ہوتے۔ ہم مایوس ہوتے ہیں کہ
خدا نے وہ ہونے نہیں دیا جو ہم چاہتے ہیں۔ کہنے کا مطلب ہے، چلو،
میں مجبور ہوں۔ خوش نہیں ہوں مگر کیا کروں؟
لیکن تھی' مایوس نہیں ہے۔ وہ کندھے اُچکا کر نہیں کہتا کہ چلو خدا
کی مرضی۔ بالکل نہیں۔ وہ خوش ہے۔

میری خدمت بس تیاری ہے

خوشی کی لہر تھی' کی ہر بات سے چھلکتی ہے: میں نے تو کہا تھا کہ میں
مسیح نہیں ہوں۔ مجھے تو صرف اُس کے آگے آگے بھیجا گیا ہے۔ میں
صرف اُس کی راہ کو تیار کرنے آیا ہوں۔ جس طرح یسعیاہ نبی نے پیش
گوئی کی تھی،

ریگستان میں رب کی راہ تیار کرو! بیابان میں ہمارے خدا
کا راستہ سیدھا بناؤ۔ [...] تب اللہ کا جلال ظاہر ہو جائے
گا، اور تمام انسان مل کر اُسے دیکھیں گے۔ (یسعیاہ 43:3)

میرا بس ایک ہی کام ہے: اس راہ کو تیار کرنا۔ جب خدا کا جلال مسیح
میں ظاہر ہو گیا ہے تو مجھے مایوس ہونے کی کیا ضرورت ہے؟ جو خدمت
مجھے دی گئی ہے وہ مکمل ہو گیا ہے۔ میں نے راستہ تیار کر رکھا ہے اور
بس۔ میری طرف سے کوئی کمی نہیں رہی۔

مسیح کا پیروکار ہمیشہ ایسا ہی سوچے گا۔ اصل اُستاد اور بادشاہ وہی
ہے۔ میرا کام بس اُس کی راہ کی تیاری کرنی ہے۔ اصل کام وہی کرتا
ہے۔ وہی دلوں کے قلعوں کو توڑ کر اپنا راج قائم کرتا ہے۔ ہم انسانوں کا
اس میں کوئی ہاتھ نہیں ہے۔

دوٹھے کا دوست

تبیحیٰ نبی ایک چوزکا دینے والی مثال پیش کرتا ہے: دوٹھا ہی دُٹھن
سے شادی کرتا ہے، اور دُٹھن اُسی کی ہے۔ دوست تو دوست ہی

ہے چاہے کتنا اچھا دوست کیوں نہ ہو۔ ہاں، دوست ضرور دوڑھے کی خوشی میں شریک ہوتا ہے۔ دوڑھے کی آواز سن سن کر اُس کی خوشی کی انتہا نہیں ہوتی۔ میں بھی ایسا ہی دوست ہوں۔

◀ دوڑھے کی مثال سے وہ کیا کہنا چاہتا ہے؟

وہ یہ کہنا چاہتا ہے کہ مسیح دوڑھا ہے جبکہ میں دوڑھے کا دوست ہوں۔

◀ دوست سے کیا مراد ہے؟

اُس زمانے میں شادی کا پورا انتظام دوڑھے کے قریبی دوستوں کے ہاتھ میں تھا۔ اکثر دو ایسے دوست تھے۔ اُن کی ذمہ داری یہ بھی تھی کہ دوڑھے اور دُھن کو سلامتی سے دوڑھے کے گھر پہنچائیں۔ اُن کی بہت اہمیت تھی۔ تو بھی وہ شادی کا مرکز اور مقصد نہیں تھے بلکہ دوڑھا اور دُھن۔ شادی ختم ہوئی تو دوڑھے کے یہ دوست خاموشی سے چلے جاتے تھے۔

◀ یحییٰ کے نزدیک دوڑھا کون ہے؟

دوڑھا خداوند مسیح ہے۔

◀ اِس سے وہ کیا کہنا چاہتا ہے؟

مرکزی بات دولہا ہے۔ میں صرف اُس کا دوست ہوں جو شادی کی تیاریوں میں لگا رہتا ہوں۔ مجھے تو دُھن سے شادی نہیں کرنی ہے۔ میرا بس یہ فرض ہے کہ شادی کے انتظام پر دھیان دوں۔ دولھے کی آواز سن کر ہی میری خوشی کی انتہا نہیں ہوتی۔ اور شادی کی تکمیل پر میرا کام بھی ختم ہو جائے گا۔

◀ تو پھر دُھن کون ہے؟

اس کے لئے ہمیں تھوڑی گہرائی میں جانے کی ضرورت ہے۔ نیویں نے صدیوں پہلے فرمایا تھا کہ ایک مسیحانہ وقت آئے گا جب خدا اپنی قوم کو یوں قبول کرے گا جس طرح دولہا اپنی دُھن کو۔ یسعیاہ اُس وقت کے بارے میں فرماتا ہے،

جس طرح دُولہا دُھن کے باعث خوشی مناتا ہے اُسی طرح تیرا خدا تیرے سبب سے خوشی منائے گا۔

(یسعیاہ 5:62)

یہی نبی یہ کہہ رہا ہے کہ اب یہ وقت آ گیا ہے۔ المسیح آ گیا ہے۔ وہی دولہا ہے۔ اور اُس کی دُھن اُس کی قوم ہے، وہ جو اُس پر ایمان رکھتے

ہیں۔ مسیح اپنی قوم کو بلانے آیا ہے، اور یہ بڑی خوشی کی بات ہے۔ اب تک میں دو لھے کی تیاریوں میں لگا ہوں کیونکہ میں اُس کا دوست ہوں۔ لیکن انتظام کروانے کا میرا کام ختم ہونے والا ہے اور میں بڑا خوش ہوں۔ میں کس طرح غم کھا سکتا ہوں؟

وہ بڑھتا جائے

تب تکھی نبی ایک گہری روحانی حقیقت بیان کرتا ہے: لازم ہے کہ وہ بڑھتا جائے جبکہ میں گھٹتا جاؤں۔

◀ اس سے وہ کیا کہنا چاہتا ہے؟

اہم بات مسیح ہے۔ میری خدمت اُس کی نسبت صفر ہے۔ جب وہ آ موجود ہوا ہے تو میرا کام ختم ہونے والا ہے۔ اُس کی تعریف ہو۔ بس یہ بات اہم ہے کہ اُسے جلال ملے، وہی بڑھتا جائے۔ دو لھے کو دیکھ دیکھ کر میری خوشی پوری ہو گئی ہے۔

ایک بار مسیح نے فرمایا، ”جو اوّل ہونا چاہتا ہے وہ سب سے آخر میں آئے اور سب کا خادم ہو“ (مقرن 9:35)۔ تکھیٰ میں یہی خادمناہ روح تھی۔ وہ سب کی خدمت کرنے کو تیار تھا۔ بس، دولھے کو خوش رکھنا ہے۔ کچھ دنوں بعد تکھیٰ نبی شہید ہوا۔

◀ کیا اُس کی خدمت بے فائدہ تھی؟

بالکل نہیں۔ جو کام اُسے دیا گیا تھا وہ مکمل ہوا تھا۔ مسیح کی راہ تیار ہوئی تھی۔ دولھا آ گیا تھا۔

انجیل، یوحنا 3:22-30

اِس کے بعد عیسیٰ اپنے شاگردوں کے ساتھ یہودیہ کے علاقے میں گیا۔ وہاں وہ کچھ دیر کے لئے اُن کے ساتھ ٹھہرا اور لوگوں کو پستسمہ دینے لگا۔ اُس وقت تکھیٰ بھی شالیم کے قریب واقع مقام عینون میں پستسمہ دے رہا تھا، کیونکہ وہاں پانی بہت تھا۔ اُس جگہ پر لوگ پستسمہ لینے کے لئے آتے رہے۔ (تکھیٰ کو اب تک جیل میں نہیں ڈالا گیا تھا۔)

ایک دن تیکھی کے شاگردوں کا کسی یہودی کے ساتھ مباحثہ چھڑ گیا۔ زیرِ غور مضمون دینی غسل تھا۔ وہ تیکھی کے پاس آئے اور کہنے لگے، ”اُستاد، جس آدمی سے آپ کی دریائے یردن کے پار ملاقات ہوئی اور جس کے بارے میں آپ نے گواہی دی کہ وہ مسیح ہے، وہ بھی لوگوں کو پستسمہ دے رہا ہے۔ اب سب لوگ اُسی کے پاس جا رہے ہیں۔“

تیکھی نے جواب دیا، ”ہر ایک کو صرف وہ کچھ ملتا ہے جو اُسے آسمان سے دیا جاتا ہے۔ تم خود اس کے گواہ ہو کہ میں نے کہا، ’میں مسیح نہیں ہوں بلکہ مجھے اُس کے آگے آگے بھیجا گیا ہے۔‘ دُولھا ہی دُھن سے شادی کرتا ہے، اور دُھن اُسی کی ہے۔ اُس کا دوست صرف ساتھ کھڑا ہوتا ہے۔ اور دُولھے کی آواز سن سن کر دوست کی خوشی کی انتہا نہیں ہوتی۔ میں بھی ایسا ہی دوست ہوں جس کی خوشی پوری ہو گئی ہے۔ لازم ہے کہ وہ بڑھتا جائے جبکہ میں گھٹتا جاؤں۔“